

**एन.सी.एल. ने ग्वांगजू विज्ञान एवं प्रौद्योगिकी संस्थान (जी.आई.एस.टी.),
दक्षिण कोरिया के साथ सहमति पत्र पर हस्ताक्षर किए ।**

राष्ट्रीय रासायनिक प्रयोगशाला (एन.सी.एल.), पुणे ने हाल ही में ग्वांगजू विज्ञान एवं प्रौद्योगिकी संस्थान (जीआईएसटी,) कोरिया गणराज्य के साथ, एक सहमति पत्र पर हस्ताक्षर किए । यह सहमति-पत्र 5 वर्षों की अवधि हेतु वैध रहेगा ।

जीआईएसटी एक अनुसंधानाभिमुख स्नातक विद्यालय है जो अनुप्रयुक्त विज्ञान एवं अभियांत्रिकी के अनिवार्य क्षेत्रों पर ध्यान केन्द्रित करता है । कोरिया सरकार ने उन्नत अनुसंधान हेतु राष्ट्र की आवश्यकताएँ पूरी करने के लिए तथा विज्ञान एवं अभियांत्रिकी में उच्च शिक्षा के विकास को आगे बढ़ाने हेतु वर्ष 1993 में इस संस्थान की स्थापना की थी। इस संस्थान में समाकलनात्मक विज्ञान जैसे - सूचना एवं संचार, पदार्थ विज्ञान एवं अभियांत्रिकी, मैकैट्रॉनिक्स, पर्यावरण विज्ञान एवं अभियांत्रिकी तथा जीवविज्ञान में स्नातकोत्तर एवं डॉक्टरेट की उपाधियाँ (शिक्षा) प्रदान की जाती हैं ।

इस सहमति-पत्र का उद्देश्य एनसीएल एवं जीआईएसटी के बीच वैज्ञानिक तथा तकनीकी सहयोग को मजबूत करना है । इस सहयोग के अंतर्गत शैक्षिक स्टाफ, स्नातक छात्रों, शोधकर्ताओं तथा संदर्भित प्रकाशनों का दोनों संस्थाओं के बीच आदान-प्रदान किया जाएगा । प्रस्तावित सहयोग क्षेत्र में प्रयोजनमूलक कार्बनिक पदार्थ, प्रकाशीय बहुलक एवं संकर पदार्थ शामिल हैं ।